

SENTENZA TAL-QORTI TAL-ĠUSTIZZJA (It-Tielet Awla)

29 ta' Ottubru 2009*

Fil-Kawża C-246/08,

li għandha bħala suġġett rikors għal nuqqas ta' twettiq ta' obbligu taht l-Artikolu 226 KE, ipprezentat fit-3 ta' Ġunju 2008,

Il-Kummissjoni tal-Komunitajiet Ewropej, irrappreżentata minn P. Aalto u D. Triantafyllou, bħala aġenti, b'indirizz għan-notifika fil-Lussemburgu,

rikorrenti,

vs

Ir-Repubblika tal-Finlandja, irrappreżentata minn A. Guimaraes-Purokoski, bħala aġent,

konvenuta,

* Lingwa tal-kawża: il-Finlandiż.

IL-QORTI TAL-ĠUSTIZZJA (It-Tielet Awla),

komposta minn J. N. Cunha Rodrigues, President tat-Tieni Awla, li qed jeżercita l-funzjoni ta' President tat-Tielet Awla, P. Lindh, A. Rosas, U. Löhmus u A. Ó Caoimh, (Relatur), Imhallfin,

Avukat Ġenerali: D. Ruiz-Jarabo Colomer,
Reġistratur: R. Grass,

wara li rat il-proċedura bil-miktub,

wara li semgħet il-konklużjonijiet tal-Avukat Ġenerali, ipprezentati fis-seduta tas-7 ta' Lulju 2009,

tagħti l-preżenti

Sentenza

- ¹ Permezz tar-rikors tagħha, il-Kummissjoni tal-Komunitajiet Ewropej qiegħda titlob lill-Qorti tal-Ġustizzja tikkonstata li, billi naqset milli tissugġetta għat-taxxa fuq il-valur miżjud (iktar 'il quddiem il-“VAT”), inkonformità mal-leġiżlazzjoni Finlandiża dwar l-għajjnuna legali, is-servizzi ta' għajjnuna legali mogħtija bi hlas parzjali mill-uffiċċji pubbliċi ta' għajjnuna legali, jiġifieri mill-konsulenti legali pubbliċi impjegati minn dawn tal-aħħar, filwaqt li s-servizzi ekwivalenti huma sugġetti għall-VAT meta jingħataw

minn konsulenti privati, ir-Repubblika tal-Finlandja naqset milli twettaq l-obbligi tagħha taħt l-Artikolu 2(1) u taħt l-Artikolu 4(1), (2) u (5) tas-Sitt Direttiva tal-Kunsill 77/388/KEE, tas-17 ta' Mejju 1977, fuq l-armonizzazzjoni tal-ligijiet tal-Istati Membri dwar taxxi fuq id-dhul mill-bejgħ - Sistema komuni ta' taxxa fuq il-valur miżjud: bażi uniformi ta' stima (ĠU Edizzjoni Speċjali bil-Malti, Kapitolu 9, Vol. 1, p. 23, iktar 'il quddiem is- "Sitt Direttiva").

Il-kuntest ġuridiku

Il-leġislazzjoni Komunitarja

- 2 L-Artikolu 2 tas-Sitt Direttiva huwa fformulat kif ġej:

“Dawn li ġejjin għandhom ikunu soġġetti għa[ll-VAT]:

1. il-provvista ta' oġġetti u servizzi magħmula bi hlas fit-territorju tal-pajjiż minn persuna taxxabli li taġixxi bħala tali;
2. l-importazzjoni ta' oġġetti.”

3 Skont l-Artikolu 4 tad-direttiva msemmija:

“1. ‘Persuna taxxabbli’ tfisser kull persuna li b’mod indipendenti twestaq fi kwalunkwe post attività ekonomika msemmija fil-paragrafu 2, ikun x’ikun l-iskop jew ir-riżultati ta’ dik l-attività.

2. L-attivitajiet ekonomiċi msemmija fil-paragrafu 1 għandhom jinkludu l-attivitajiet kollha ta’ produtturi, kummerċjanti u persuni li jagħtu [servizzi], magħduda attivitajiet fil-minjieri u fl-agrikoltura u attivitajiet fil-professjonijiet. L-isfruttament ta’ proprjetà tangibbli jew intangibbli għal skop ta’ dħul minnha fuq bażi kontinwa għandu wkoll jitqies bħala attività ekonomika.

[...]

5. Stati, awtoritajiet governattivi reġjonali u lokali u korpi oħra regolati bid-dritt pubbliku m’għandhomx jitqiesu bħala persuni taxxabbli fir-rigward ta’ l-attivitajiet jew operazzjonijiet li huma jagħmlu bħala awtoritajiet pubbliċi, ukoll meta jiġbru drittijiet, tariffi, kontribuzzjonijiet jew hlasijiet marbuta ma’ dawn l-attivitajiet jew operazzjonijiet.

Iżda meta jidhlu biex jagħmlu dawn l-attivitajiet, huma għandhom jitqiesu taxxabbli fir-rigward ta’ dawn l-attivitajiet jew operazzjonijiet, billi jekk jitqiesu bħala persuni mhux taxxabbli dan iwassal għal distorzjoni sinifikanti tal-kompetizzjoni.

[...]"

4 L-Artikolu 6(1) tas-Sitt Direttiva jipprovdi:

“1. ‘Provvista tas-servizzi’ tfisser kull operazzjoni li ma tikkostitwix provvista ta’ oġġetti skond it-tifsira ta’ l-Artikolu 5.

Operazzjonijiet bhal dawn jistgħu jinkludu *inter alia*:

- assenjazzjoni ta’ proprjetà inkorporali, kemm jekk hija u kemm jekk mhix suġġetta għal att li jikkostitwixxi titolu,

- obligazzjoni biex ma jsirx jew biex ikun tollerat att jew sitwazzjoni,

- l-eżekuzzjoni ta’ servizzi skond ordni magħmula minn jew f’isem awtorità pubblika jew skond il-liġi.”

Il-legiżlazzjoni nazzjonali

Il-legiżlazzjoni dwar l-għajnuna legali

- 5 Fil-Finlandja, is-sistema tal-għajnuna legali hija bbażata fuq erba' ligijiet adottati fl-2002, jiġifieri l-Liġi dwar l-għajnuna legali [oikeusapulaki (257/2002)], tal-5 ta' April 2002, il-Liġi dwar l-uffiċċji ta' għajnuna legali tal-Istat [laki valtione oikeusaputoimistoista (258/2002)], tal-5 ta' April 2002, id-Digriet Ministerjali dwar l-għajnuna legali [valtioneuvoston asetus oikeusavusta (388/2002)], tat-23 ta' Mejju 2002, u d-Digriet Ministerjali dwar il-kriterji tal-ħlas tal-għajnuna legali [valtioneuvoston asetus oikeusavun palkkioperusteista (389/2002)], tat-23 ta' Mejju 2002.
- 6 Fl-Artikolu 1 tagħha, il-Liġi dwar l-għajnuna legali tipprovdi li din l-għajnuna għandha tingħata, mir-riżorsi pubbliċi, lil kull persuna li jkollha bżonn għajnuna f'kawża legali iżda li, minħabba s-sitwazzjoni ekonomika tagħha, ma tkunx tista' tiffinanzja hija stess it-trattament tal-kawża tagħha. L-għajnuna legali tista' tingħata kemm fil-kuntest ta' proċeduri ġudizzjarji u kemm fil-kuntest ta' kawża mhux ġudizzjarja.
- 7 Skont l-Artikolu 8 ta' din il-liġi, l-għajnuna legali għandha, bħala regola ġenerali, tingħata mill-konsulenti legali impjegati mill-uffiċċji pubbliċi ta' għajnuna legali (iktar 'il quddiem l-“uffiċċji pubbliċi”). Dawn l-uffiċċji, li fl-2008 kienu 60, jimpjegaw madwar 220 konsulent legali li huma uffiċjali mħallsa mill-Istat. L-ispejjeż meħtieġa għall-operat ta' dawn l-uffiċċji pubbliċi huma ffinanzjati mir-riżorsi pubbliċi. Madankollu, l-onorarji mħallsa mill-benefiċjarji tal-għajnuna legali huma kkunsidrati, għall-finijiet tal-kontabbiltà, bħala dhul fil-baġit ta' kull uffiċċju u ma jingħata ebda finanzjament pubbliku fir-rigward tal-ispejjeż tal-operat koperti b'dan il-mod.

- 8 Madankollu, skont l-istess Artikolu 8 tal-Liġi dwar l-għajjnuna legali, fil-kuntest ta' proċeduri ġudizzjarji, jista' jinhatar ukoll konsulent privat, jiġifieri avukat jew ġurista ieħor privat, li jkun ta l-kunsens tiegħu f'dan is-sens. Meta l-benefiċjarju tal-għajjnuna legali jkun ippropona huwa stess persuna li jkollha l-kwalifiki professjonali meħtieġa sabiex tirrappreżentah, din il-persuna għandha tiġi maħtura sakemm ma jkunx hemm raġunijiet partikolari li jipprekludu dan.
- 9 L-Artikolu 17 tal-Liġi dwar l-għajjnuna legali tirregola l-onorarji tal-konsulent privat. Skont din id-dispożizzjoni, il-konsulent privat huwa ggarantit onorarji raġonevoli kif ukoll kumpens għall-ispejjeż, li jithallsu mill-Istat wara li titnaqqas il-kontribuzzjoni dovuta mill-benefiċjarju. Minbarra din il-kontribuzzjoni, il-konsulent privat ma jista' jirċievi ebda ħlas jew kumpens min-naħa tal-benefiċjarju tal-għajjnuna legali.
- 10 Id-Digriet Ministerjali dwar l-għajjnuna legali jirregola b'mod iktar dettaljat il-kundizzjonijiet għall-ġhoti ta' din l-għajjnuna legali.
- 11 L-Artikolu 1 ta' dan id-digriet jipprovdi li l-assistenza legali għandha tingħata fuq il-bażi tar-rizorsi disponibbli kif ukoll tal-patrimonju tal-applikant u li, fuq din il-bażi, din l-għajjnuna tista' tingħatalu jew bla ħlas jew, u din hija waħda mill-emendi introdotti fl-2002 li bidlet is-sitwazzjoni meta mqabbla mal-leġiżlazzjoni li kienet fis-seħħ qabel, bil-ħlas ta' kontribuzzjoni min-naħa tal-applikant bħala korrispettiv, liema ħlas jibqa' r-responsabbiltà tal-applikant. Id-digriet inkwistjoni jiddistingwi f'dan ir-rigward bejn il-"kontribuzzjoni bażika" ("perusomavastuu") u l-"kontribuzzjoni addizzjonali" ("lisäomavastuu").
- 12 Skont l-Artikolu 5 tad-Digriet Ministerjali dwar l-għajjnuna legali, il-kontribuzzjoni bażika tikkorrispondi għal percentwali mill-onorarji u l-ispejjeż kurrenti tal-konsulent

ikkonsultat, bil-VAT inkluża jekk tkun ittiegħdet inkunsiderazzjoni fil-kalkolu tal-ispejjeż. Din il-perċentwali hija stabbilita skont il-livelli ta' dhul fix-xahar disponibbli li ġejjin:

“Fir-rigward ta' persuna li mhijiex konjuġi jew konvivenți:

massimu ta' EUR 650: 0 %

massimu ta' EUR 850: 20 %

massimu ta' EUR 1 000: 30 %

massimu ta' EUR 1 200: 40 %

massimu ta' EUR 1 300: 55 %

massimu ta' EUR 1 400: 75 %

Fir-rigward ta' konjuġi jew konviveni:

massimu ta' EUR 550: 0 %

massimu ta' EUR 650: 20 %

massimu ta' EUR 800: 30 %

massimu ta' EUR 1 000: 40 %

massimu ta' EUR 1 100: 55 %

massimu ta' EUR 1 200: 75 %".

¹³ L-Artikolu 6 tad-Digriet Ministerjali dwar l-għajnuna legali jispeċifika li, fi kwalunkwe każ, din ma tingħatax meta r-rizorsi disponibbli jaqgħu l-EUR 1 400 fil-każ ta' persuna li mhijiex konjuġi jew konviveni u l-EUR 1 200 għal kull persuna fil-każ ta' koppja.

- 14 Skont l-Artikolu 7 tal-istess digriet ministerjali, kontribuzzjoni addizzjonali għandha tintalab meta l-benefiċjarju jkollu depożiti jew elementi patrimonjali oħra simili li jistgħu jiġu likwidati faċilment u li l-valur tagħhom ikun ta' iktar minn EUR 5 000. Din il-kontribuzzjoni għandha tkun ugwali għal nofs l-imsemmija depożiti u elementi patrimonjali li l-valur tagħhom ikun ta' iktar mis-somma msemmija.
- 15 Id-Digriet Ministerjali dwar il-kriterji tal-ħlas tal-għajjnuna legali jiddefinixxi l-kriterji applikabbli fir-rigward tal-ħlas tal-onorarji. L-Artikoli 2 sa 7 ta' dan id-digriet jinkludu f'dan ir-rigward dispożizzjonijiet dettaljati dwar il-kalkolu tal-onorarji ordinarji filwaqt li l-Artikoli 8 u 9 tiegħu jirregolaw is-sitwazzjonijiet fejn l-onorarji jiġu stabbiliti f'ammont oghla jew, għall-kuntrarju, inqas, minn dak tal-onorarji ordinarji. Skont l-Artikolu 11 tad-digriet imsemmi, l-istess kriterji japplikaw meta uffiċċju pubbliku jipprovdi servizzi ta' għajjnuna legali fil-kuntest ta' proċeduri ġudizzjarji.

Il-leġiżlazzjoni dwar il-VAT

- 16 Skont l-Artikolu 1 tal-Liġi dwar it-taxxa fuq il-valur miżjud [arvonlisäverolaki (1501/1993)], tat-30 ta' Diċembru 1993, l-għajjnuna legali mogħtija minn konsulent privat fil-kuntest ta' proċeduri ġudizzjarji hija suġġetta għall-VAT bhala provvista ta' servizzi legali. Għall-kuntrarju, l-għajjnuna legali mogħtija mill-uffiċċji pubbliċi bla ħlas jew bil-ħlas ta' kontribuzzjoni parzjali bhala korrispettiv mhijiex attività suġġetta għal din it-taxxa.

Il-proċedura prekontenzjuża

- 17 Fit-13 ta' Ottubru 2004, il-Kummissjoni baġtet lill-awtoritajiet Finlandiżi ittra dwar it-trattament differenti, fir-rigward tas-sistema tal-VAT, mogħti lil servizzi ta' għajjnuna legali tal-istess tip skont jekk dawn is-servizzi jingħataw minn konsulenti privati jew

minn uffiċċji pubbliċi. Skont l-informazzjoni miġbura mill-Kummissjoni, din is-sistema tohloq distorsjoni fil-kompetizzjoni ta' ċertu sinjifikat għad-detriment tal-konsulenti privati.

- 18 B'ittra tas-17 ta' Diċembru 2004, l-awtoritajiet Finlandiżi ddeskrivew is-sistema tal-VAT applikabbli għas-servizzi ta' għajjnuna legali u spjegaw li d-distorsjoni tal-kompetizzjoni maħluqa minn din is-sistema kienet biss distorsjoni negligibbli peress li fatturi oħra minbarra l-VAT, bħall-esperjenza professjonali jew il-volum ta' xogħol tal-uffiċċji pubbliċi, għandhom influwenza determinanti fejn tidhol l-għażla magħmula mill-benefiċjarju tal-għajjnuna legali bejn l-uffiċċji pubbliċi u l-konsulenti privati.
- 19 Billi kkunsidrat li dawn l-ispejgazzjonijiet ma kinux biżżejjed, fid-19 ta' Diċembru 2005 l-Kummissjoni baġtet lir-Repubblika tal-Finlandja, skont l-Artikolu 226 KE ittra ta' intimazzjoni fejn sostniet li, meta l-benefiċjarju tal-għajjnuna legali jhallas huwa stess korrispettiv parzjali u meta din l-għajjnuna tista' tingħata wkoll minn konsulent privat, jiġifieri fil-kuntest ta' proċeduri ġudizzjarji, is-servizzi offruti mill-uffiċċji pubbliċi għandhom ikunu suġġetti għall-VAT. Fil-fatt, skont il-Kummissjoni, f'tali każ, l-uffiċċji pubbliċi ma jaġixxux bħala awtoritajiet pubbliċi fis-sens tal-ewwel subparagrafu tal-Artikolu 4(5) tas-Sitt Direttiva u l-fatt li s-servizzi inkwistjoni mhumiex suġġetti għall-VAT joħloq distorsjoni tal-kompetizzjoni ta' ċertu sinjifikat fis-sens tat-tieni subparagrafu tal-istess artikolu.
- 20 Fit-tweġiba tagħha tas-16 ta' Frar 2006, ir-Repubblika tal-Finlandja tenniet l-argumenti tagħha filwaqt li enfasizzat in-natura artifiċjali tal-premessa tal-Kummissjoni li l-uffiċċji pubbliċi jaġixxu bħala awtorità pubblika meta jintervjenu f'kuntest li ma jkunx dak ta' proċeduri ġudizzjarji iżda ma jaġixxux bħala tali meta dan l-intervent isir fil-kuntest ta' tali proċeduri, u li jaġixxu bħala awtorità pubblika meta l-għajjnuna legali tingħata bla hłas iżda mhux meta tingħata bil-hłas ta' kontribuzzjoni parzjali min-naha tal-benefiċjarju bħala korrispettiv.

- 21 Peress li ma kinitx sodisfatta b'din it-twegiba, il-Kummissjoni, fil-15 ta' Diċembru 2006, harġet opinjoni motivata indirizzata lir-Repubblika tal-Finlandja fejn, minn naħa, ikkonkludiet li din kienet kisret l-Artikolu 2(1) u l-Artikolu 4(1), (2) u (5) tas-Sitt Direttiva fir-rigward ta' ċerti servizzi mogħtija mill-uffiċċji pubbliċi bi hłas parzjali bħala korrispettiv u, min-naħa l-oħra, stiednet lil dan l-Istat Membru sabiex jikkonforma ruħu ma' din l-opinjoni f'terminu ta' xahrejn min-notifika tagħha.
- 22 Permezz ta' ittra tal-15 ta' Frar 2007, ir-Repubblika tal-Finlandja wieġbet għal din l-opinjoni motivata billi zammet il-pożizzjoni difiża minna fit-twegiba tagħha għall-ittra ta' intimazzjoni.
- 23 F'dawn iċ-ċirkustanzi, il-Kummissjoni ddeċidiet li tipprezenta dan ir-rikors.

Fuq ir-rikors

L-argumenti tal-partijiet

- 24 Permezz ta' dan ir-rikors, il-Kummissjoni tispesjifika li l-uniku lment tagħha fir-rigward tar-Repubblika tal-Finlandja huwa li din ma ssuġġettatx għall-VAT is-servizzi ta' għajjnuna legali meta dawn jingħataw mill-uffiċċji pubbliċi fil-kuntest ta' proċeduri ġudizzjarji bil-hłas ta' kontribuzzjoni parzjali mill-benefiċjarju ta' din l-għajjnuna bħala korrispettiv. Għaldaqstant, l-iskop ta' dan ir-rikors mhuwiex li jikkontesta l-fatt li l-istess servizzi mhumiex suġġetti għall-VAT meta dawn jingħataw mill-uffiċċji pubbliċi mingħajr hłas, minkejja li s-servizzi mogħtija minn konsulent privat huma, min-naħa tagħhom u fi kwalunkwe każ, suġġetti għall-VAT, fejn l-Istat iħallas l-onorarji u l-VAT iffatturati mill-konsulent. Fil-fatt, il-fatt li l-uffiċċji pubbliċi mhumiex suġġetti għall-VAT jirriżulta, f'dan il-każ tal-aħħar, mill-fatt li l-imsemmija servizzi jingħataw mingħajr hłas min-naħa tal-benefiċjarju tal-għajjnuna legali bħala korrispettiv, u dan peress li l-ġuristi impjegati minn dawn l-uffiċċji jirċievu biss is-salarju normali tagħhom bħala remunerazzjoni. Għaldaqstant, tali servizzi ma jistgħux jiġu kkunsidrati bħala mogħtija bi hłas fis-sens tal-Artikolu 2(1) tas-Sitt Direttiva.

- 25 Mill-banda l-oħra, skont il-Kummissjoni, meta l-uffiċċji pubbliċi jipprovdu servizzi ta' għajjnuna legali fil-kuntest ta' proċeduri ġudizzjarji bil-ħlas ta' kontribuzzjoni parzjali mill-benefiċjarju bħala korrispettiv, huma jkun qegħdin jeżerċitaw attività ekonomika fis-sens tas-Sitt Direttiva. Din l-attività ekonomika tagħti lok għal provvista ta' servizzi magħmula bi ħlas fis-sens tal-Artikolu 2(1) ta' din id-direttiva peress li teżisti rabta diretta bejn is-servizz offrut mill-uffiċċju pubbliku u l-korrispettiv imħallas mill-benefiċjarju.
- 26 F'dawn iċ-ċirkustanzi, il-Kummissjoni tqis li huwa mehtieg li tiġi eżaminata l-applikabbiltà tad-derogi previsti fl-Artikolu 4(5) ta' din id-direttiva.
- 27 F'dan ir-rigward hija ssostni li, fejn jidhlu s-servizzi inkwistjoni, l-uffiċċji pubbliċi ma jaġixxux bħala awtoritajiet pubbliċi fis-sens tal-ewwel subparagrafu tad-dispożizzjoni msemmija peress li dawn is-servizzi ma jitwettqux taht sistema legali li hija partikolari għalihom (ara, b'mod partikolari, is-sentenza tal-14 ta' Diċembru 2000, Fazenda Pública, C-446/98, Ġabra p. I-11435, punt 17 u l-ġurisprudenza ċċitata). Fil-fatt, l-uffiċċji pubbliċi ma jipprovdux tali servizzi taht dispożizzjonijiet speċifiċi li ma japplikawx għall-konsulenti privati iżda jaġixxu fl-istess qafas legali bħal dawn tal-aħħar. F'dan id-dawl, is-sitwazzjoni tkun differenti meta l-uffiċċji pubbliċi jipprovdu servizzi ta' għajjnuna legali f'kuntest li ma jkunx ta' proċeduri ġudizzjarji. Fil-fatt, peress li tali attività mhijiex miftuħa għall-konsulenti privati, hija mhijiex eżerċitata mill-uffiċċji pubbliċi fl-istess kundizzjonijiet legali bħal dawk applikabbli għal dawn il-konsulenti.
- 28 Fi kwalunkwe każ, il-Kummissjoni tqis li l-fatt li l-uffiċċji pubbliċi ma jkunux suġġetti għall-VAT fir-rigward tas-servizzi ta' għajjnuna legali mogħtija bil-ħlas ta' kontribuzzjoni parzjali bħala korrispettiv iwassal għal distorsjonijiet tal-kompetizzjoni ta' ċertu sinjifikat fis-sens tat-tieni subparagrafu tal-Artikolu 4(5) tas-Sitt Direttiva. Fil-fatt, fid-dawl tal-livelli massimi baxxi tad-dhul u tal-patrimonju li għalihom huwa suġġett l-għoti ta' din l-għajjnuna, differenza ta' 22 %, li hija r-rata tal-VAT applikabbli fil-Finlandja, fil-ħlas li jkollu jsir bħala korrispettiv toħloq distorsjoni kunsiderevoli tal-

kompetizzjoni, u dan iktar u iktar fid-dawl tal-fatt li l-konsumaturi finali ma għandhomx id-dritt li jnaqqsu din it-taxxa. Din id-distorsjoni tal-kompetizzjoni għandha tiġi kkunsidrata bħala “ikbar minn distorsjoni negligibbli” fis-sens tal-ġurisprudenza (ara s-sentenza tas-16 ta’ Settembru 2008, *Isle of Wight Council et, C-288/07*, Ġabra p. I-7203, punt 79), peress li iktar minn 4 000 persuna fis-sena jużaw is-servizzi ta’ għajjnuna legali bil-hlas ta’ kontribuzzjoni parzjali bħala korrispettiv.

29 Il-Gvern Finlandiż isostni li s-servizzi ta’ għajjnuna legali mogħtija mill-uffiċċji pubbliċi jiffurmaw unità indivizibbli li ma tistax tiġi kkunsidrata bħala attività ekonomika fis-sens tal-Artikolu 2(1) tas-Sitt Direttiva. Fil-fatt, dawn is-servizzi ma jiġux ipprattikati b’mod li jkopri l-ispejjeż li jiġġeneraw iżda huma ffinanzjati, prinċipalment, mir-riżorsi pubbliċi. L-eżerċizzju ta’ dawn l-attivitajiet, għalhekk, mhuwiex affettwat mir-riskju ekonomiku li jikkarakterizza l-attività kummerċjali normali. Barra minn hekk, il-kontribuzzjonijiet ma jkoprox, lanqas parzjalment, l-ispejjeż marbuta ma’ tali servizzi. Huwa impossibbli li tiġi distinta, bħala attività ekonomika speċifika, parti iżolata tal-attività tal-uffiċċji msemmija. Tali distinzjoni la tista’ tiġi ġġustifikata mill-kontribuzzjoni minima li jkollhom ihallsu, skont is-sitwazzjoni finanzjarja tagħhom, ċerti benefiċjarji tal-għajjnuna u lanqas mill-kontenut ta’ dawn is-servizzi.

30 Fir-rigward tal-applikazzjoni tal-ewwel subparagrafu tal-Artikolu 4(5) tas-Sitt Direttiva, il-Gvern Finlandiż jenfasizza li l-għajjnuna legali tista’ tingħata biss fuq il-baži tas-sistema legali partikolari għaliha. Fil-fatt, l-uffiċċji pubbliċi jwettqu l-komplitu speċifiku mogħti lilhom mil-liġi u, skont din l-istess liġi, huma għandhom l-obbligu li jagħtu din l-għajjnuna. Huwa minnu li l-possibbiltà, għal konsulent privat, li jipprovdi tali għajjnuna legali hija bbażata wkoll fuq l-istess liġi. Madankollu, f’dan il-każ, din l-għajjnuna tingħata wara deċizzjoni minn uffiċċji pubbliki u l-konsulent privat ikollu jagħti l-kunsens tiegħu. B’hekk, l-awtorità pubblika tkun qiegħda tiddelega lil persuna terza indipendenti sabiex teżerċita attività li tagħmel parti mill-prerogattivi tal-awtorità pubblika.

- 31 Fi kwalunkwe każ, il-Gvern Finlandiż jikkunsidra li l-fatt li s-servizzi inkwistjoni mhumiex suġġetti għall-VAT ma johloqx distorsjoni tal-kompetizzjoni ta' ċertu sinjifikat fis-sens tat-tieni subparagrafu tal-Artikolu 4(5) tas-Sitt Direttiva. Fil-fatt, minbarra l-fatt li mhuwiex ċert li jista' jkun hemm kwistjoni ta' distorsjoni tal-kompetizzjoni peress li l-benefiċċju tal-għajjnuna legali jeħtieġ deċiżjoni f'dan il-qasam u peress li r-remunerazzjonijiet huma rregolati mil-leġiżlazzjoni, mid-data tal-istatistika jirriżulta li l-klijenti li jhallsu kontribuzzjoni parzjali għas-servizzi ta' għajjnuna legali jikkostitwixxu minorità ċara fost il-klijenti tal-għajjnuna legali tal-konsulenti privati. Barra minn hekk, fir-rigward tal-kawżi li taw lok għal korrispettiv parzjali, il-proporzjon bejn dawk il-kawżi li ġew eżaminati minn konsulent privat u dawk li ġew ittrattati minn konsulent pubbliku fil-kuntest ta' proċeduri ġudizzjarji baqa' stabbli matul il-perijodu ta' bejn l-2004 u l-2006. Fl-aħħar nett, hemm elementi oħra minbarra l-VAT li jinfluwenzaw l-għażla tal-konsulent, b'mod partikolari r-relazzjoni ta' klijentela preċedenti u l-għarfien speċjalizzat tal-konsulent.

Il-kunsiderazzjonijiet tal-Qorti tal-Gustizzja

- 32 Preliminarjament, għandu jiġi ppreċiżat li, permezz ta' dan ir-rikors, il-Kummissjoni mhijiex tikkontesta l-fatt li s-servizzi ta' għajjnuna legali mogħtija mill-uffiċċji pubbliċi mhumiex suġġetti għall-VAT meta dawn is-servizzi jingħataw, minn naħa, bla ħlas fil-kuntest ta' proċeduri ġudizzjarji u, min-naħa l-oħra, barra mill-kuntest ta' tali proċeduri u irrispettivament minn jekk jingħatawx bla ħlas jew le.
- 33 Fil-fatt, dan ir-rikors tal-Kummissjoni jikkonċerna esklużivament il-fatt li s-servizzi ta' għajjnuna legali mogħtija mill-uffiċċji pubbliċi mhumiex suġġetti għall-VAT meta jingħataw fil-kuntest ta' proċeduri ġudizzjarji bil-ħlas ta' kontribuzzjoni parzjali min-naħa tal-benefiċjarju bħala korrispettiv, u dan meta d-dhul disponibbli ta' dan tal-aħħar jaqbeż il-limitu stabbilit sabiex jibbenefika mill-għajjnuna legali bla ħlas iżda huwa inqas mil-limitu li jeskludi l-benefiċċju ta' kull għajjnuna legali. Għalhekk, jidher li r-rikors tal-Kummissjoni huwa dovut għall-estensjoni, bi ħlas parzjali mill-benefiċjarji bħala korrispettiv, tas-sistema tal-għajjnuna legali fis-seħħ fil-Finlandja għal persuni li għandhom dhul li, għalkemm wieħed modest, huwa madankollu oghla minn dak ta'

persuni li jibbenefikaw mill-ghajjnuna legali bla hlas. Ghaldaqstant, il-kunsiderazzjonijiet li ġejjin jikkoncernaw biss din il-parti tal-attivitajiet ta' ghajjnuna legali tal-uffiċċji pubbliċi.

- 34 Ghandu jiġi mfakkar li, ghalkemm is-Sitt Direttiva taghti kamp ta' applikazzjoni wiesgħa hafna lill-VAT, huma biss l-attivitajiet ta' natura ekonomika li huma koperti minn din it-taxxa (ara, b'mod partikolari, is-sentenzi tal-11 ta' Lulju 1996, Régie dauphinoise, C-306/94, Ġabra p. I-3695, punt 15; tas-26 ta' Ġunju 2003, MKG-Kraftfahrzeuge-Factoring, C-305/01, Ġabra p. I-6729, punt 39, u tas-26 ta' Ġunju 2007, Hutchison 3G *et*, C-369/04, Ġabra p. I-5247, punt 28).
- 35 Fil-fatt, skont l-Artikolu 2 tas-Sitt Direttiva, dwar it-tranzazzjonijiet taxxabbli, minbarra l-importazzjoni ta' oġġetti, hija sugġetta għall-VAT il-provvista ta' oġġetti u servizzi magħmula bi hlas fit-territorju tal-pajjiż. Barra minn hekk, skont l-Artikolu 4(1) tad-direttiva msemmija, hija kkunsidrata bħala persuna taxxabbli kull persuna li, b'mod indipendenti, twettaq attività ekonomika, irrISPettivament mill-iskop jew ir-riżultat ta' din l-attività (ara, b'mod partikolari, is-sentenzi tas-26 ta' Marzu 1987, Il-Kummissjoni vs L-Olanda, 235/85, Ġabra p. I-1471, punt 6; tat-12 ta' Settembru 2000, Il-Kummissjoni vs Il-Greċja, C-260/98, Ġabra p. I-6537, punt 24, u Isle of Wight Council *et*, iċċitata iktar 'il fuq, punti 26 u 27).
- 36 Il-kunċett ta' "attivitajiet ekonomiċi" huwa ddefinit fl-Artikolu 4(2) tas-Sitt Direttiva bħala li jinkludi l-attivitajiet kollha ta' produttori, kummerċjant u persuni li jagħtu servizzi, u b'mod partikolari t-tranzazzjonijiet li jinvolvu l-isfruttament ta' proprjetà tangibbli jew intangibbli għal skop li jsir dhul minnha fuq bażi kontinwa (ara, b'mod partikolari, is-sentenzi tas-26 ta' Mejju 2005, Kretztechnik, C-465/03, Ġabra p. I-4357, punt 18, kif ukoll Hutchison 3G *et*, iċċitata iktar 'il fuq, punt 27).
- 37 Minn analiżi ta' dawn id-definizzjonijiet toħroġ fiċ-ċar il-portata tal-kamp ta' applikazzjoni tal-kunċett ta' attivitajiet ekonomiċi kif ukoll in-natura oġġettiva ta' dan il-kunċett, fis-sens li l-attività hija kkunsidrata fiha nfisha, irrISPettivament mill-

għanjiet jew mir-riżultati tagħha (ara, b'mod partikolari, is-sentenzi Il-Kummissjoni vs Il-Greċja, iċċitata iktar 'il fuq, punt 26, u tal-21 ta' Frar 2006, University of Huddersfield, C-223/03, Ġabra p. I-1751, punt 47 u l-ġurisprudenza ċċitata). Għalhekk, bħala regola generali, attività hija kklassifikata bħala ekonomika meta tkun ta' natura kontinwa u ssir bl-għoti ta' remunerazzjoni lill-awtur tat-tranzazzjoni (sentenzi Il-Kummissjoni vs L-Olanda, iċċitata iktar 'il fuq, punti 9 u 15, kif ukoll tat-13 ta' Dicembru 2007, Götz, C-408/06, Ġabra p. I-11295, punt 18).

- 38 Mill-banda l-oħra, mill-ġurisprudenza jirriżulta li l-fatt li jsir hlas mhuwiex tali, fih innifsu, li jagħti natura ekonomika lil attività partikolari (ara s-sentenzi ċċitati iktar 'il fuq, *Hutchison 3G et*, punt 39, u l-ġurisprudenza ċċitata, kif ukoll Götz, punt 21).
- 39 Sabiex tiġi evalwata l-fondatezza tar-rikors ipprezentat mill-Kummissjoni, għandu għalhekk jiġi eżaminat, fl-ewwel lok, jekk is-servizzi ta' għajjnuna legali mogħtija mill-uffiċċji pubbliċi fil-kuntest ta' proċeduri ġudizzjarji bi hlas parzjali bħala korrispettiv jikkostitwixxux attivitajiet ekonomiċi fis-sens tal-Artikolu 2(1) u tal-Artikolu 4(1) u (2) tas-Sitt Direttiva.
- 40 Għandu jiġi osservat, qabel kollox, li, fid-dawl tan-natura oġġettiva li għandu l-kunċett ta' attivitajiet ekonomiċi, il-fatt li din l-attività tal-uffiċċji pubbliċi tikkonsisti fl-eżerċizzju ta' funzjonijiet mogħtija u rregolati mil-liġi, b'għan ta' interess ġenerali u mingħajr ebda għan imprenditorjali jew kummerċjali, huwa, f'dan ir-rigward, irrilevanti. Fil-fatt, fl-Artikolu 6 tagħha, is-Sitt Direttiva tipprovdi espressament li ċerti attivitajiet imwettqa skont il-liġi għandhom ikunu suġġetti għas-sistema tal-VAT (ara, f'dan is-sens, is-sentenzi ċċitati iktar 'il fuq Il-Kummissjoni vs L-Olanda, punt 10, u Il-Kummissjoni vs Il-Greċja, punt 28).
- 41 Barra minn hekk, huwa paċifiku li s-servizzi ta' għajjnuna legali inkwistjoni huma mogħtija b'mod kontinwu mill-uffiċċji pubbliċi.

- 42 F'dawn iċ-ċirkustanzi, għandu jiġi vverifikat jekk is-servizzi msemmija jistgħux jitqiesu bħala mogħtija mill-uffiċċji pubbliċi bil-hlas ta' remunerazzjoni.
- 43 F'dan id-dawl, għandu jiġi rrilevat li mill-ġurisprudenza tal-Qorti tal-Ġustizzja jirriżulta li, fil-kuntest tas-sistema tal-VAT, it-tranzazzjonijiet taxxabbli jippreżumu l-eżistenza ta' tranzazzjoni bejn il-partijiet fejn ikun stipulat prezz jew korrispettiv. B'hekk, meta l-attività ta' prestatarju tikkonsisti esklużivament fil-provvista ta' servizzi minghajr korrispettiv dirett, ma jkunx hemm bażi ta' stima u għalhekk dawn is-servizzi ma jkunux suġġetti għall-VAT (ara s-sentenzi tal-1 ta' April 1982, Hong-Kong Trade Development Council, 89/81, Ġabra p. 1277, punti 9 u 10, kif ukoll tat-3 ta' Marzu 1994, Tolsma, C-16/93, Ġabra p. I-743, punt 12).
- 44 Minn dan jirriżulta, skont il-ġurisprudenza, li provvista ta' servizzi ssir "bi hlas" fis-sens tal-Artikolu 2(1) tas-Sitt Direttiva biss meta jkun hemm relazzjoni legali bejn il-prestatarju u l-benefiċjarju li matulha jkun hemm skambju ta' prestazzjonijiet reċiproċi, fejn il-hlas li jirċievi l-prestatarju jkun il-korrispettiv effettiv tas-servizz mogħti lill-benefiċjarju (ara, b'mod partikolari, is-sentenzi Tolsma, iċċitata iktar 'il fuq, punt 14; tal-5 ta' Ġunju 1997, SDC, C-2/95, Ġabra p. I-3017, punt 45, u MKG-Kraftfahrzeuge-Factoring, iċċitata iktar 'il fuq, punt 47).
- 45 Għaldaqstant, skont il-ġurisprudenza tal-Qorti tal-Ġustizzja, l-eżistenza ta' provvista ta' servizzi bi hlas fis-sens tal-Artikolu 2(1) tas-Sitt Direttiva tippreżumi rabta diretta bejn is-servizz mogħti u l-korrispettiv riċevut (ara, b'mod partikolari, is-sentenzi tat-8 ta' Marzu 1988, Apple and Pear Development Council, 102/86, Ġabra p. 1443, punti 11 u 12; tas-16 ta' Ottubru 1997, Fillibeck, C-258/95, Ġabra p. I-5577, punt 12, u Il-Kummissjoni vs Il-Greċja, iċċitata iktar 'il fuq, punt 29).
- 46 F'din il-kawża, għandu jiġi kkonstatat li s-servizzi ta' għajjnuna legali koperti minn dan ir-rikors ma jingħatawx mill-uffiċċji pubbliċi bla hlas u, għaldaqstant, minghajr ebda

korrispettiv, peress li l-benefiċjarji ta' dawn is-servizzi huma obbligati jagħmlu hlas lill-uffiċċji pubbliċi.

47 Madankollu, huwa paċifiku li dan il-hlas huwa biss wieħed parzjali fis-sens li ma jkoprix l-ammont kollu tal-onorarji stabbiliti mil-leġiżlazzjoni nazzjonali, skont in-natura tal-kawża, bħala r-remunerazzjoni għas-servizzi ta' għajjnuna legali mogħtija mill-uffiċċji pubbliċi u l-konsulenti privati. Fil-fatt, kif jirriżulta mill-punti 12 sa 14 ta' din is-sentenza, il-hlas ikkostitwit mill-kontribuzzjoni bażika jirrapprezenta perċentwali, li tvarja bejn l-20 % u s-75 %, tal-ammont imsemmi. Huwa minnu li dan il-hlas jista' skont il-patrimonju tal-benefiċjarju, ikun ikkompletat minn kontribuzzjoni addizzjonali. Madankollu, il-Kummissjoni ma ssostnix, u kif josserva l-Avukat Ġenerali fil-punt 48 tal-konklużjonijiet tiegħu, huwa improbabbli, fid-dawl tal-limiti ta' dhul stabbiliti mil-leġiżlazzjoni nazzjonali għall-għoti tal-għajjnuna legali, li din il-kontribuzzjoni addizzjonali tista' twassal għall-hlas, mill-benefiċjarju, ta' hlas ekwivalenti għall-onorarji kollha stabbiliti minn din il-leġiżlazzjoni għall-provvista ta' servizzi ta' għajjnuna legali.

48 Issa, għalkemm l-ammont ta' dan il-hlas parzjali jirrapprezenta parti minn dawn l-onorarji, dan l-ammont mhuwiex ikkalkolat biss fuq il-baži tal-onorarji iżda jiddependi wkoll mid-dhul u mill-patrimonju tal-benefiċjarju. B'hekk, huwa l-livell ta' dawn tal-aħħar, u mhux pereżempju n-numru ta' sigħat ta' xogħol ipprovdut mill-uffiċċji pubbliċi jew il-grad ta' diffikultà tal-kawża kkonċernata, li jiddetermina l-parti tal-onorarji li tibqa' r-responsabbiltà tal-benefiċjarju.

49 Minn dan jirriżulta li l-hlas parzjali mhallas lill-uffiċċji pubbliċi mill-benefiċjarji tas-servizzi ta' għajjnuna legali jiddependi biss parzjalment mill-valur reali tas-servizzi mogħtija, fejn ir-relazzjoni ma' dan il-valur hija iktar imbiegħda iktar ma d-dhul u l-patrimonju ta' dawn il-benefiċjarji jkunu modesti.

- 50 Kif osserva l-Avukat Ġenerali fil-punti 50 u 51 tal-konklużjonijiet tiegħu, din il-konstatazzjoni hija kkorroborata mill-fatt li, skont id-data mogħtija mill-Gvern Finlandiż fil-kuntest ta' dan ir-rikors, l-ammont tal-ħlasijiet parzjali magħmula fl-2007 mill-benefiċjarji ta' servizzi ta' għajna legali mogħtija mill-uffiċċji pubbliċi, li jikkorrispondu biss għal terz mis-servizzi kollha mogħtija mill-uffiċċji pubbliċi, huwa ta' EUR 1.9 miljuni filwaqt li l-ispejjeż tal-operat grossi għal dawn l-uffiċċji kienu ta' EUR 24.5 miljuni. Anki jekk din id-data tinkludi wkoll is-servizzi ta' għajna legali mogħtija f'kuntest li mhuwiex dak tal-proċeduri ġudizzjarji, tali differenza hija ta' natura li tissuġġerixxi li l-ħlas parzjali min-naħa tal-benefiċjarji għandu jiġi kkunsidrat iktar bħala miżata, li l-ħlas tagħha mhuwiex tali, fih innifsu, li jagħti natura ekonomika lil attivitá partikolari, milli bħala remunerazzjoni fil-veru sens tal-kelma.
- 51 Fid-dawl ta' dawn il-kunsiderazzjonijiet, għalhekk, ma jidherx li r-rabta bejn is-servizzi ta' għajna legali mogħtija mill-uffiċċji pubbliċi u l-korrispettiv li għandu jithallas mill-benefiċjarji għandha n-natura diretta meħtieġa sabiex dan il-korrispettiv ikun jista' jiġi kkunsidrat bħala ħlas għal dawn is-servizzi u, għalhekk, sabiex l-imsemmija servizzi jikkostitwixxu attivitajiet ekonomiċi fis-sens tal-Artikolu 2(1) u tal-Artikolu 4(1) u (2) tas-Sitt Direttiva.
- 52 Issa, f'dan il-każ, il-Kummissjoni ma ressqitx elementi oħra li jistgħu juru li s-servizzi inkwistjoni jikkostitwixxu tali attivitajiet ekonomiċi. B'mod partikolari, għalkemm fir-rikors tagħha l-Kummissjoni ssostni li teżisti rabta diretta bejn il-ħlas parzjali magħmul mill-benefiċjarji tas-servizzi ta' għajna legali u s-servizzi mogħtija mill-uffiċċji pubbliċi, hija ma ressqet, insostenn ta' din l-allegazzjoni, ebda argument speċifiku u ma ressqet ebda prova ta' natura li tiġġustifika l-eżistenza ta' tali rabta diretta, u dan minkejja l-fatt li, sabiex tiġi ddeterminata din il-kontribuzzjoni, jittiehed inkunsiderazzjoni l-ammont tad-dħul u tal-patrimonju tal-benefiċjarji. Skont ġurisprudenza stabbiliti, fil-kuntest ta' proċedura għal nuqqas ta' twettiq ta' obbligu taħt l-Artikolu 226 KE, hija madankollu l-Kummissjoni li għandha tistabbilixxi l-eżistenza tan-nuqqas allegat. Hija l-Kummissjoni li għandha tipprowdi lill-Qorti tal-Ġustizzja bl-elementi neċessarji għall-verifika, min-naħa tagħha, tal-eżistenza ta' dan in-nuqqas, u dan mingħajr ma tkun tista' tibbaża ruħha fuq xi preżunzjonijiet (ara, b'mod partikolari, is-sentenza tas-26 ta' April 2005, Il-Kummissjoni vs L-Irlanda, C-494/01, Ġabra p. I-3331, punt 41 u l-ġurisprudenza ċċitata).

53 F'dawn iċ-ċirkustanzi, fin-nuqqas ta' attività ekonomika tal-uffiċċji pubbliċi u peress li l-applikabbiltà tal-ewwel subparagrafu tal-Artikolu 4(5) tas-Sitt Direttiva teħtieġ il-konstatazzjoni minn qabel tan-natura ekonomika tal-attività kkunsidrata (ara, f'dan is-sens, is-sentenzi ċċitati iktar 'il fuq, *Hutchison 3G et*, punt 42, kif ukoll *Götz*, punt 15), mhuwiex meħtieġ li jiġi eżaminat, fit-tieni lok, l-argument tal-Kummissjoni dwar il-kwistjoni ta', minn naħa, jekk dawn l-uffiċċji jeżerċitawx l-attività ta' provvista ta' servizzi ta' għajjnuna legali inkwistjoni bħala awtoritajiet pubbliċi fis-sens tal-ewwel subparagrafu tal-artikolu msemmi u, min-naħa l-oħra, jekk il-fatt li din l-attività mhijiex sugġetta għall-VAT iwassalx, fi kwalunkwe każ, għal distorsjonijiet tal-kompetizzjoni ta' ċertu sinjifikat fis-sens tat-tieni subparagrafu tad-dispożizzjoni msemmija.

54 Fid-dawl tal-kunsiderazzjonijiet preċedenti, dan ir-rikors għandu jiġi miċhud.

Fuq l-ispejjeż

55 Skont l-Artikolu 69(2) tar-Regoli tal-Proċedura, il-parti li titlef il-kawża għandha tbatlha l-ispejjeż, jekk dawn ikunu ġew mitluba. Peress li l-Kummissjoni tilfet, hemm lok li tiġi kkundannata għall-ispejjeż, kif mitlub mir-Repubblika tal-Finlandja.

Għal dawn il-motivi, Il-Qorti tal-Ġustizzja (It-Tielet Awla) taqta' u tiddeċiedi:

1) Ir-rikors huwa miċhud.

2) Il-Kummissjoni tal-Komunitajiet Ewropej hija kkundannata għall-ispejjeż.

Firem